

Għalhekk nifirġu lllum b'tislima xierqa  
Lil min raġalna rabat ma' ġrajjieta  
U għalenija toħroġ l-għajta mbierka,  
Kburin għamiltna Andrija.



## Il-Halluqin u l-Elezzjoni Ġenerali tal-1921

Dr. Mario Cassar

### Sfond storiku

Matul l-Ewwel Gwerra Dinjija (1914–1918) Malta ma batietx minn skarsezza ta' ikel u bżonnijiet essenzjali; anzi l-livell tal-għajxien għola u kien hawn abbondanza ta' impjegi minhabba l-preżenza massiċċa ta' suldati u bastimenti Ingliżi fil-port. Meta mbagħad il-kunflitt ġie fi tmiemu, il-kundizzjonijiet favorevoli għebu f'daqqa. Ix-xogħol fit-Tarzna nixef u l-ispiza kolonjali ddeterjorat ġmielha. L-emigrazzjoni kienet l-unika alternattiva għal bosta nies. F'din l-atmosfera ta' incertezza u miżerja, reġġu dehru sinjali ċari ta' tqanqil politiku. Mal-attività militari naqset ukoll l-attività kummerċjali. Il-ħajja għoliet infern minhabba l-inflazzjoni. Fl-1918 wara li x-xogħol fuq il-*breakwater* tlesta, il-qgħad laħaq iċ-ċifra ta' 15-il elf.

F'Ġunju tal-1919, in-Nazzjonalisti u s-Soċjalisti żammew id f'id. L-Assemblea Nazzjonali, immexxija min Dr Filippo Sciberras, ixxierket mal-klassi tal-ħaddiema f'miġemgħa ostili. L-irvellijiet tas-*Sette Giugno* hallew erba' patrijotti mejtin; Lord Plumer iddikjara stat ta' emergenza u eventwalment irrestawra l-ordni. Henry Frendo jsejjaħ dan l-episodju kruċjali "il-ġenesi tan-nazzjonalizmu Malti".<sup>1</sup> Il-gwerra biddlet il-mentalità tal-poplu; id-demmi li xtered ftit wara ġab is-*self government*. Fil-fatt, fis-16 ta' Mejju 1921, Malta kisbet awtonomija parzjali bis-saħħa tal-Kostituzzjoni *Milner-Amery*. Il-pajjiż issa kien se jkollu gvern bikamerali – senat bi sbatax-il membru li seba' minnhom kellhom jiġu eletti mill-poplu,<sup>2</sup> u assemblea leġiżlattiva b'32 membru, kollha eletti mill-poplu. Fix-xena politika deher xefaq ta' ottimizmu, anki jekk il-politiċi lokali kienu għadhom ma nsewx l-esperjenzi qarsa ta' bejn l-1887 u l-1903. Fl-1921 il-mexxejja Maltin għall-ewwel darba setgħu jaħdmu f'karigi ftit jew wisq responsabbli. Iz-żmien ta' protesta kellu jċedi postu għal żmien ta' fiċċa impenjattiva. F'dan il-perjodu, il-popolazzjoni ta' Malta kienet ta' madwar 212, 260.

### L-elezzjoni tal-1921

F'din l-elezzjoni tħaddmet għall-ewwel darba is-sistema tar-rappreżentazzjoni proporzjonali li għadna nużaw sal-lum. Sewwasew, f'din is-sena saru żewġ elezzjonijiet:

waħda għas-Senat li saret fil-5 u s-6 ta' Ottubru<sup>3</sup> u oħra għall-Assemblea Legiżlattiva li saret fit-18 u d-19 tal-istess xahar.<sup>4</sup> Għall-elezzjoni tas-Senat, Malta nqasmet f'żewġ distretti biss; dawn kienu:

L-ewwel distrett – Il-Belt Valletta, Bormla, l-Isla, il-Birgu, il-Florjana, Ta' Sliema, San Ġiljan, Tal-Pietà, l-Imsida u l-Hamrun.

It-tieni distrett – L-Imdina u l-bqija tal-irhula kollha f'Malta u Għawdex. Għaldaqstant Hal Luqa kien inkluz hawn.

Għall-elezzjoni tal-Assemblea Legiżlattiva, imbagħad, Malta nqasmet fi tmien distretti. Hal Luqa kien jiffirma parti mill-ħames distrett li kien jinkludi wkoll l-Isla, Raħal Ġdid, u Hal Tarxien.

F'din l-elezzjoni pparteċipaw erba' partiti. Dawn kienu l-*Unione Politica Maltese* ta' Mons. Ignazio Panzavecchia, il-Partit Kostituzzjonali ta' Sir Gerald Strickland, il-Partit Laburista tal-Kurunell William Savona, u l-Partit Demokratiku Nazzjonalista tal-Avukat Nerik Mizzi li madankollu ħareġ biss fuq id-distrett ta' Għawdex fl-elezzjoni tal-Assemblea. Barra minn hekk ħarġu wkoll xi kandidati indipendenti.

Ir-riżultat kien dan:<sup>5</sup>

	SENAT	ASSEMBLEA LEGIŞLATIIVA
UPM	1,611 (58%) = 4 sigġijiet	7,999 (39.1%) = 14-il sigġu
PK	533 (19.1%) = sigġu wieħed	5,183 (25.3%) = 7 sigġijiet
PL	598 (21.5%) = 2 sigġijiet	4,742 (23.2%) = 7 sigġijiet
PDN	–	2,465 (12.0%) = 4 sigġijiet
Ind.	38 (1.4%)	86 (0.4%)

Fid-distretti li kienu jmissu lil Hal Luqa spikkaw dawn il-kandidati: għas-Senat, fit-tieni distrett, telġu Mons. Ignazio Panzavecchia (UPM), l-Avukat M. Debono (UPM), u Dun Mikiel Gonzi (PL) – aktar tard Arċisqof ta' Malta; filwaqt li għall-Assemblea Legiżlattiva, fil-ħames distrett, telġu l-Avukat A. Mattei (UPM), L. Portelli (PL), it-Tabib P. Borg Grech (PL), u V. Busuttill (PL). Dan ifisser li mit-total ta' seba' sigġijiet li tella' l-Partit Laburista fl-Assemblea, tlieta minnhom kisibhom appuntu minn dan id-distrett.

F'din l-elezzjoni għall-ewwel kien hemm Gvern ta' minoranza, imma mbagħad f'April 1921 saret koalizzjoni bejn l-UPM u l-PL. Din sfaxxat f'Jannar 1923 u l-UPM baqa' jmessi waħdu. L-ewwel Prim Ministru ta' Malta kien l-Onor. Joseph Howrd (26/10/21 sa 13/10/23); fl-istess legiżlatura warajh laħaq l-Onor. Francesco Buhagiar (14/10/23 sa 17/9/24). Il-Kap tal-Oppożizzjoni matul dan il-perjodu kien Gerald Strickland.

## II-‘Halluqin’ li setgħu jivvutaw

Ili nishaq li l-istorja ta' Hal Luqa għandha tkun l-istorja tal-Halluqin, jiġifieri tan-nies, b'isimhom u kunjomhom. Skont ir-Registru Elettorali li kien ħareġ fl-1920, il-lista ta' ‘Halluqin’ li kienu eliġibbli għall-vot kienu dawn li ġejjin:

**ABDILLA**, Carmelo. Strada Santa Maria 10.

**ABDILLA**, Francesco. Strada Parrocchiale 3.

**AZZOPARDI**, Deodato. Strada San' Andrea 29.

**AZZOPARDI**, Giuseppe. Piazza Chiesa 44.

**AZZOPARDI**, Santo. Strada San Giuseppe 54.

**AZZOPARDI**, Simeone. Strada San Giuseppe 3.

*Sid ta' barriera tal-gebel. Forna ħafna gebel matul il-bini tan-navi.*<sup>6</sup>

**BALDACCHINO**, Don Giuseppe. Strada Carmine 114.

**BALZAN**, Spiridione. Strada San Giuseppe 2A.

**BARTOLO**, Giovanni. Strada Carmine 41.

**BONDIN**, Salvatore. Strada San Andrea 39.

**BONNICI**, Andrea. Strada Britannica 68.

**BONNICI**, Gaetano. Strada Rixtelli 30.

**BONNICI**, Giovanni. Strada San Paolo 29.

**BONNICI**, Giovanni. Strada Britannica 68.

**BONNICI**, Giuseppe. Strada Britannica 68.

**BORG**, Salvatore. Strada San Giorgio 11.

**BRIFFA**, Rocco. Strada San Paolo 72A.

**BRINCAT**, Felice. Piazza Chiesa 8.

**CACHIA**, Gio. Nicola. Strada Carmine 100.

**CACHIA**, Oreste. Ospizio Imghieret.

**CALLEJA**, Giovanni. Strada Santa Maria 13A.

**CALLEJA**, Vincenzo. Strada Rixtelli 34.

**CALLUS**, Giovanni. Strada San Tommaso 1.

**CAMILLERI**, Antonio. Strada San Paolo 63.

**CAMILLERI**, Francesco. Strada San Giuseppe 66.

**CAMILLERI**, Michele. Strada San Giorgio 14.

**CAMILLERI**, Nicola, Piazza Chiesa 60.

**CAMILLERI**, Paolo, Strada Carmine 82.

**CARUANA**, Giuseppe. Strada Santa Maria 29.

**CASSAR**, Annunziato. Piazza Chiesa 11.

**CASSAR**, Antonio, Strada Carmine 103.

**CASSAR**, Antonio. Strada San Giuseppe 3.

*Fl-1900 kien għadu joqgħod fi Triq il-Karmnu.*

**CASSAR**, Don Bartolomeo. Strada San Andrea 19.

*Dan is-sacerdot iċċelebra l-ewwel quddiesa tiegħu fl-1906.*<sup>7</sup>

**CASSAR**, Francesco. Strada Carmine 109.

**CASSAR**, Giacomo, Strada San Giuseppe 83.

**CASSAR**, Giuseppe. Strada San Andrea 19.

**CASSAR**, Giuseppe. Strada Carmine 143.

**CASSAR**, Vincenzo. Strada Carmine 152.

**CIAPPARA**, Paolo. Strada San Giuseppe 59.

**CREMONA**, Gio. Batta. Strada San Andrea 2.

**CUTAJAR**, Felice. Strada Nuova 56.

**CUTAJAR**, Francesco. Strada San Giuseppe 45.

**DEMICOLI**, Don Pietro Paolo. Strada Britannica 1.

*Dan is-sacerdot kien il-president tal-kumitat maħtur mill-Gvern sabiex jissorvelja l-qagħda sanitarja f'Hal Luqa waqt l-epidemija tal-kolera fl-1887.*<sup>8</sup>

**ELLUL**, Andrea. Strada Carmine 150.

**ELLUL**, Antonio. Strada Carmine 151.

**ELLUL**, Benedetto, Strada Britannica 6.

**ELLUL**, Giuseppe, Strada San Paolo 43.

FALZON, Carmelo. Piazza Chiesa 4.  
FALZON, Gio. Maria. Strada Carmine 117.  
FARRUGIA, Carmelo. Strada San Giuseppe 77H.  
FARRUGIA, Carmelo, Piazza Chiesa 57.  
FARRUGIA, Orazio, Strada San Michele 2.  
FARRUGIA, Rocco. Strada San Giuseppe 38B.  
FENECH, Giovanni. Strada San Giorgio 38.  
FIOTT, Angelo. Strada Parrocchiale 4.  
GALEA, Gregorio. Strada Carmine 80.  
GRISCTI, Luca, Strada Nuova 14.

*Mghallem li hadem il-gallerija tal-orgni tal-knisja parrokkjali fis-sentejn 1909–10.*<sup>9</sup>

MAGRO, Alberto. Strada San Giuseppe 61.  
MALLIA, Carmelo. Strada San Giorgio 52.  
MALLIA, Giuseppe. Strada San Giuseppe 56.  
MALLIA, Michel' Angelo, Strada Rixtellu 27.  
MAMO, Ludovico. Strada Rixtellu 45.  
MARGUERAT, Amante. Ospizio Imghieret.  
MARGUERAT, Francesco. Ospizio Imghieret.  
MARGUERAT, Marco, MD. Ospizio Imghieret.  
MICALLEF, Ermanno, MD, Ospizio Imghieret.  
MICALLEF, Gio. Francesco. Strada Carmine 107.  
MICALLEF, Salvatore. Strada Innocenzio 13.

*L-imghallem tal-gebel u l-lavur li hadem iż-żewġ statwetti tal-gebel ta' San Pietru u San Pawl fuq iċ-ċinta tal-faċċata tal-knisja ta' San Ġakbu. Hadem ukoll hafna skultura fil-knisja parrokkjali waqt il-bini tan-navi.*<sup>10</sup>

MIFSUD, Don Andrea. Strada Britannica 10.  
*Dan is-sacerdot ċelebra l-ewwel quddiesa tiegħu fl-1883.*<sup>11</sup>

MIFSUD, Filippo, Strada Carmine 105.  
*Fl-1900 kien għadu jogħhod fi Triq San Ġużepp.*

MIZZI, Carmelo. Strada San Giuseppe 33.  
MUSCAT, Andrea. Strada Carmine 186.  
MUSCAT, Salvatore. Strada Carmine 169.  
PENZA, Giovanni. Strada San Giuseppe 84.  
PSAILA, Carlo. Strada Britannica 47.  
PSAILA, Giuseppe. Strada San Giuseppe 77B.  
PSAILA, Michelangelo. Strada San Giuseppe 69.  
SAMMUT, Andrea. Strada San Michele 10.

*Surmast tal-iskola primarja ta' Hal Luqa; hu Carmelo.*<sup>12</sup>

SAMMUT, Andrea. Piazza Chiesa 6.  
SAMMUT, Antonio. Strada San Giuseppe 51.  
SAMMUT, Carmelo. Strada San Michele 10.  
*Surmast tal-iskola ta' Hal Tarxien; hu Andrea.*<sup>13</sup>

SAMMUT, Giuseppe. Strada San Giuseppe 60.  
SAMMUT, Michele. Strada San Giuseppe 81.  
SAMMUT, Nicola. Piazza Chiesa 6.  
SAPIANO, Don Giorgio. Strada Britannica 8.

*Dan is-sacerdot ċelebra l-ewwel quddiesa tiegħu f' Dicembru tal-1897.*<sup>14</sup>

**SAPIANO**, Michele. Strada San Giuseppe 93.

**SAPIANO**, Pasquale. Piazza Chiesa 43.

**SCHEMBRI**, Andrea. Strada Carmine 22.

**SCIBERRAS**, Antonio. Strada Carmine 55.

**SCICLUNA**, Carmelo. Strada San Giuseppe 47.

**SCICLUNA**, Francesco, Strada San Paolo 46.

**SCICLUNA**, Giovanni. Strada San Giuseppe 63.

**SEICHEL (SEYCHELL)**, Carmelo. Strada San Paolo 19.

**SPITERI**, Alessandro. Strada Carmine 182.

**SPITERI**, Andrea, Strada Carmine 79.

**SPITERI**, Andrea. Strada Carmine 184.

**SPITERI**, Andrea. Strada Santa Maria 21.

**SPITERI**, Carmelo. Strada San Giorgio 33.

**SPITERI**, Carmelo, Strada Parrocchiale 38.

**SPITERI**, Gio. Maria, Stada Innocenzio 12.

**SPITERI**, Giuseppe. Strada Carmine 81.

**SPITERI**, Giuseppe. Strada Britannica 65.

**SPITERI**, Rosario, Strada Parracchiale 7.

**SPITERI**, Salvatore. Strada San Giuseppe 72A.

**SPITERI**, Salvatore. Via Valletta 11.

**SULTANA**, Giuseppe. Strada Carmine 90.

**TEUMA** Pietro. Strada San Giuseppe 75.

**VASSALLO**, Andrea. Piazza Chiesa 6.

*L-awqa arkitett Malti ta' żmien. Bena l-knisja Ta' Pinu (Għawdex), l-Isptar tax-Xjuħ San Vinċenz de Paule (l-Ingieret), l-iskejjel primarji ta' Ta' Sliema u l-Hamrun, id-dar tal-Little Sisters of the Poor, il-Hamrun, u l-Isptar tal-Blue Sisters. Twieled fl-1856 u miet fl-1928. Hutu kienu s-sacerdoti Ġużeppi u Karmenu Vassallo, kif ukoll Ġanni Vassallo, il-grammatiku famuż li flimkien ma' Ninu Cremona kiteb Tagħrif fuq il-Kitba Maltija fl-1924.*<sup>15</sup>

**VASSALLO**, Don Carmelo. Strada Britannica 69.

*Hadem ħafna biex ikattar id-devozzjoni lejn il-Madonna tal-Karmnu u ma naqasx li ta' kull sena jorganizza l-festa tagħha.*<sup>16</sup> *Hu Dun Ġużepp Vassallo (li kien joqgħod miegħu fl-istess dar), l-arkitett Indri Vassallo, u l-grammatiku Ġanni Vassallo.*

**VASSALLO**, Giuseppe. Strada Rixtella 22.

**VASSALLO**, Don Giuseppe. Strada Britannica 69.

*Bin mghallem tal-gebel, Salvu Vassallo, ħadem id f'id mal-perit Francesco Sammut fix-xogħol tal-bini tan-navi fis-snin 1901–1904. Mexxa wkoll ix-xogħol fuq it-tqegħid taz-zuntier (1910–1912).*<sup>17</sup> *Hu Dun Karm Vassallo, l-arkitett Indri Vassallo, u l-grammatiku Ġanni Vassallo.*

**VELLA**, Don Antonio, Piazza Chiesa 59.

*Il-kappillan ta' Hal Luqa bejn l-1903 u l-1920. Imwieled Bormla, ħa l-quddiesa fl-1894. Halla r-raħal għax inħatar monisnjur tal-Katridral tal-Imdina. Miet fl-1954.*<sup>18</sup>

**VELLA**, Lucio. Strada Parrocchiale 6.

**VELLA**, Paolo. Piazza Chiesa 59.

**ZAMMIT**, Andrea. Piazza Chiesa 32.

**ZAMMIT**, Salvatore, Strada San Giuseppe 7.

*Wiehed mill-imghallmin involuti fil-bini tan-navi; bin mghallem iehor, Francesco Zammit.*<sup>19</sup>  
ZARB, Paolo. Strada San Andrea 35.

## Xi kummenti

B'kollox, fl-1920, jidher li kien hemm 117-il ruh eligibbli għall-vot f'Hal Luqa – sintendi kollha rġiel. In-nisa ma ngħatawx il-vot qabel l-elezzjoni tal-1947. Mhux in-nies kollha msemija f'din il-lista ħarġu jivvutaw fl-elezzjoni tal-1921. Xi wħud lanqas biss kienu għadhom joqogħdu r-raħal. Il-Kappillan, Dun Anton Vella, pereżempju, kien telaq sena qabel. Floku nħatar iż-Żurrieqi Dun Ġużepp Magri li ħa l-pussess fil-25 ta' Lulju 1920.<sup>20</sup> Apparti minn hekk mhux kollha kienu Halluqin; għalhekk il-kelma qabel urejtha bejn il-virgoletti.

B'kollox jidhru l-ismijiet ta' tmien saċerdoti: Dun Ġużepp Baldacchino, Dun Bert Cassar, Dun Pietru Pawl Demicoli, Dun Indri Mifsud, Dun Ġorġ Sapiano, Dun Karm Vassallo, Dun Ġużepp Vassallo, u appuntu l-Kappillan Vella.

Jissemew żewġ tobbja – Marco Marguerat u Ermanno Micallef li kienu stazzjonati San Vinċenz (dak iż-żmien magħruf bħala *l'Ospizio Ingieret*). Dwn ma kinux minn Hal Luqa. Żewġ membri oħra tal-familja Marguerat, Amante u Francesco, kienu wkoll jaħdmu fl-istess sptar; l-istess kien jaġmel Oreste Cachia.

Fost l-irġiel imsemija, imbagħad, insibu żgur tliet mghallmin (Luqa Griscti, Salvu Micallef, u Salvu Zammit), żewġ surmastrijiet tal-iskola (l-aħwa Indri u Karmenu Sammut), l-arkitett Indri Vassallo u sid ta' barriera, Xmun Azzopardi. Kollox jindika li ħafna mill-irġiel elegibbli għall-vot kienu membri tal-kleru, mghallmin tas-sengħa, professjonisti, jew sidien ta' proprjetà.

Skont il-konswetudni taż-żmien, kemm l-ismijiet tan-nies (*Andrea, Giuseppe, Carmelo, Francesco, Antonio, Giovanni, Salvatore, Paolo, eċċ.*) kif ukoll l-ismijiet tat-toroq kienu jidhru bit-Taljan.<sup>21</sup> Id-distribuzzjoni kienet kif ġejja: *Strada San Giuseppe* (Triq San Ġużepp) - 25 persuna;<sup>22</sup> *Strada Carmine* (Triq il-Karmnu) - 23; *Piazza Chiesa* (Misraħ il-Knisja) - 13; *Strada Britannica* (illum Triq Pawlu Magri) - 11; *Strada San Andrea* (Triq Sant'Andrija) - 6; *Strada San Paolo* (Triq San Pawl) - 6; *Strada San Giorgio* (Triq San Ġorġ) - 5; *Strada Rixtellu* (Triq ir-Rixtellu) - 5; *Strada Parrocchiale* (Triq il-Parroċċa) - 5; *Strada Santa Maria* (Triq Santa Marija) - 4; *Strada San Michele* (Triq San Mikiel) - 3;<sup>23</sup> *Strada Innocenzio* (Triq il-Papa Innoċenzju) - 2; *Strada Nuova* (Triq il-Ġdida) - 2; *Strada San Tommaso* (Triq San Tumas) - 1; *Via Valletta* (Triq il-Belt Valletta)<sup>24</sup> - 1. Ma' dawn irridu nżidu l-ħames persuni li kienu jaħdmu l-Ingieret.

Il-familji l-aktar rappreżentati kienu: *Spiteri* (12), *Cassar* (9), *Sammut* (7), *Bonnici* (5), *Camilleri* (5), *Azzopardi* (4), *Ellul* (4), *Farrugia* (4), u *Vassallo* (4).

## Referenzi

<sup>1</sup> Ara Henry Frendo, *Ir-Revoluzzjoni Maltija tal-1919*, Empire Press, Malta, 1970.

<sup>2</sup> L-ghaxar membri l-oħra kienu maqsumin hekk: żewġ membri li jirrapreżentaw il-kleru, żewġ membri tan-nobbiltà, żewġ membri li jirrapreżentaw il-gradwati; żewġ membri mill-Kamra tal-Kummerċ, u tnejn oħra li jirrapreżentaw il-korpi sindakali (*Trade Union Council*).

<sup>3</sup> Għal din l-elezzjoni kienu elegibbli għall-vot 3,495 persuna imma minnhom vvotaw biss 2,800 (2,780 validi).

<sup>4</sup> Għal din l-elezzjoni kienu elegibbli għall-vot 27,104 persuni imma minnhom ivvotaw biss 20,634 (20,475 validi).

<sup>5</sup> Michael J. Schiavone, *L-Elezzjonijiet f'Malta*, Publikazzjoni Bugelli, Malta, 1987, pp. 27–9.

<sup>6</sup> Joseph Micallef, *Hal Luqa: Niesha u Ġrajjietha*, L-Awtur, Malta, 1975, p. 270..

<sup>7</sup> Micallef, p. 264.

<sup>8</sup> Micallef, p. 227.

- <sup>9</sup> Micallef, p. 274.
- <sup>10</sup> Micallef, pp. 257, 271.
- <sup>11</sup> Micallef, p. 258.
- <sup>12</sup> Micallef, p. 266.
- <sup>13</sup> Micallef, p. 266.
- <sup>14</sup> Micallef, p. 264.
- <sup>15</sup> Micallef, pp. 270–81.
- <sup>16</sup> Micallef, p. 243. Il-festa kienet issir appuntu fil-Knisja tal-Karmnu li kellha titwaqqa' fl-1942 minhabba l-estensjoni tal-ajruport.
- <sup>17</sup> Micallef, pp. 271, 273.
- <sup>18</sup> Micallef, p. 265. Wara Vella, lahaq kappillan Dun Ġużepp Magri (1920–29).
- <sup>19</sup> Micallef, p. 271.
- <sup>20</sup> Micallef, p. 282.
- <sup>21</sup> L-ismijiet tat-toroq inbidlu mit-Taljan għall-Malti u l-Ingliż f' Dicembru tal-1936. Ara Micallef, p. 286.
- <sup>22</sup> Fl-1906, Triq San Ġużepp li qabel kienet tibda mill-qalba tar-rahal u tibqa' niezla san-naħa li tagħti għal Hal Tarxien bdiet titqies bhala żewġ toroq hekk kif il-biċċa t'isfel (minn fejn taqsam Triq il-Ġdida) bdiet tissejjah appuntu Triq Hal Tarxien. Ara Micallef, p. 286.
- <sup>23</sup> Din it-triq kienet tibda minn hdejn l-istatwa ta' Sant'Andrija li kien hemm qabel fil-pjazza. M'għadhiex teżisti.
- <sup>24</sup> L-unika triq bil-kelma *Via*; sal-lum magħrufa bhala Valletta Road; l-oħrajn kollha għandhom il-kelma *Strada* (illum *Street*) quddiem l-isem. Kien fl-1909 li t-tarf t'isfel ta' Triq San Pawl saret magħrufa bhala Triq Valletta. Ara Micallef, p. 286.



**A & A**  
Stone & Interiors

*For all kinds of stone works,  
fireplaces, coving, units, etc...*

*We also do gypsum,  
plastering & painting*

**Mob: (Alex) 9982 1255, 9982 1402**  
[www.aandastoneandinteriors.com](http://www.aandastoneandinteriors.com)